

# جزیرہ قبرص

ماضی اور حال کے آئینہ میں

قبرص میں مسلمانوں کا پہلا قافلہ

خلیفہ اہل حضرت ابو بکر صدیقؓ اور امیر المؤمنین عمر فاروقؓ (رضی اللہ عنہما) کے عہد خلافت میں بازنطینی سلطنت کو مسلمانوں کے ہاتھوں ایسی زبردست شکست ہوئی کہ بحیرہ روم کا جزوی حصہ اس کے تسلط سے بالکل باہر نکل گیا۔ اب بازنطینی حکومت نے بحیرہ روم کے مشرقی حصہ کو مضبوط کرنے کی ٹھانی اور قسطنطنیہ کی حفاظت کے لیے اپنی تمام کوششیں وقف کر دیں۔ مسلمانوں کے اس مغتربہ علاقہ کے گورنر حضرت معاویہؓ تھے۔ جنگی اور انتظامی معاملات میں ان کی نظر بڑی وسیع تھی۔ انھوں نے بازنطینی حکومت کی اس پالیسی پر غور کیا تو ضروری سمجھا کہ اسلامی حکومت کی سرحدوں کے تحفظ کے لیے ان علاقوں کی روک تھام کی جائے جو بحیرہ روم کے مشرقی اطراف سے مسلمانوں پر یکے جا سکتے ہیں۔

اس زمانے میں جزیرہ قبرص کو بازنطینی حکومت کے ایک اہم مورچہ اور بہت بڑی پناہ گاہ کی حیثیت حاصل تھی۔ حضرت معاویہؓ چاہتے تھے کہ اس پر قبضہ کیا جائے۔ چنانچہ انھوں نے امیر المؤمنین حضرت عمر فاروقؓ سے اس کی اجازت طلب کی۔ لیکن حضرت عمرؓ نے امیر معاویہؓ کی یہ درخواست قبول نہ فرمائی۔ مگر حضرت معاویہؓ اس کے لیے برابر کوشاں رہے۔ بالآخر ۶۴۷ء میں خلیفہ ثالث حضرت عثمان رضی اللہ عنہ کے عہد خلافت میں وہ قبرص پر حملہ کرنے میں کامیاب ہو گئے۔

ادراک حقا تو در بحر یطردے کر ہلہ بول دیا۔ یہ اہل اسلام کا پہلا قافلہ تھا جو سرزمین قبرص میں اترا۔

صحابہؓ کی شرکت

قبرص کے اس محلے میں حضرت معاویہ رضی اللہ عنہ کے ساتھ متعدد صحابہ کرام شریک تھے۔

جن میں حضرت ابوالدرداء، عبادہ بن صامت، شداد بن اوس، مقداد بن اسود اور ابوذر غفاری رضوان اللہ علیہم وغیرہ حضرات قابل ذکر ہیں۔ صحابہ کے علاوہ اس مقدس کارواں میں کئی

صحابیات بھی شامل تھیں۔ مثلاً حضرت عبادہ بن صامت کی اہلیہ محترمہ ام حرام بنت

طمان حضرت معاویہ کی بیوی فاختہ بنت قزظہ اور ان کی بہن بنت قزظہ رضی اللہ تعالیٰ عنہما

حضرت ام حرام اس وقت بڑھ چکی تھیں لیکن بحری جہاد میں شمولیت اور شہادت

کی رسول اللہ صلی اللہ علیہ وسلم نے جو پیش گوئی فرمائی تھی اس کی تکمیل کا جذبہ ان پر اتنا غالب تھا کہ

وہ اپنی عمر اور صحت کی پردہا کیے بغیر مجاہدین کے ساتھ جزیرہ قبرص کی طرف تشریف لے گئیں۔

ان مجاہدین کا جہاز سمندر کے کنارے لنگر انداز ہوا تو حضرت ام حرامؓ کو سواری کے لیے چھر

پیش کیا گیا۔ جب چھر پر سواری ہوئی تو چھر بدک گیا اور وہ گر کر شہید ہو گئیں۔ انھیں وہیں دفن کیا

گیا۔ ان کی قبر ”لارنا کا“ کی حسین اور خوب صورت بھیل کے کنارے اب بھی موجود ہے جو

”لاسلطان سیکے“ یعنی سلطان کی خاکی کا تکیہ، کے نام سے معروف ہے۔ اس مقام پر ایک

ایک خوب صورت مسجد بھی تعمیر کی گئی ہے۔ جو سمندر میں دوڑی سے دکھائی دیتی ہے۔ بحیرہ روم

میں جب جہاز قبرص کے قریب پہنچتے ہیں تو مسلمان ملاح فرط عقیدت سے بھندلے سرنگوں کر

دیتے ہیں۔ حضرت کتبہ بنت قزظہ نے بھی اسی حملہ میں جام شہادت نوش فرمایا۔

قبرص کی فتح اور شرط صلح

امیر معاویہؓ نے اس محلے میں جزیرہ قبرص فتح کر لیا اور اہل قبرص کے ساتھ اس شرط پر صلح

ہوئی کہ وہ خراج ادا کرتے رہیں گے۔ نیز یہ معاہدہ طے پایا کہ قبرص میں اسلامی سلطنت اور

بازنظیفی حکومت کے درمیان لڑائی میں غیر جانبدار رہے گا۔ لیکن اس فتح کے پانچ برس بعد ۳۲ ہجری میں اہل قبرص نے معاہدہ کی خلاف ورزی کی اور مسلمانوں کے خلاف بازنظینیوں کی حمایت کا اعلان کر دیا۔

اس پر مسلمان پھر حرکت میں آئے اور اگلے سال ۳۳ ہجری میں حضرت معاویہؓ نے پانچسو جہازوں کا بحری بیڑہ لے کر قبرص پر حملہ کر دیا۔ اہل قبرص پھر صلح کے لیے متوجہ ہوئے۔ جسے حضرت معاویہؓ نے منظور کر لیا۔ لیکن اس دفعہ حضرت معاویہؓ نے ایک اہم قدم یہ اٹھایا کہ تقریباً بارہ ہزار شامی مسلمانوں کو لاکرا اس جزیرہ میں آباد کر دیا، اور معاہدہ کی دیکھ بھال کے لیے فوج کا ایک دستہ بھی مستعین فرما دیا۔

امیر معاویہؓ کی وفات اور شامی باشندوں کا قتل عام حضرت معاویہؓ کی وفات تک قبرص کی صورت حال بالکل ٹھیک رہی لیکن ان کی وفات کے بعد حالات پھر بگڑ گئے۔ یزید مسند نشین ہوا تو اہل قبرص کی درخواست پر اس نے فوج کو واپس بلا لیا۔ فوج کے واپس آنے سے نکلنے ہی مسلمانوں پر مصیبتوں کا پہاڑ ٹوٹ پڑا۔ قبرصی باشندوں نے مسلمان آبادیوں پر حملہ کر کے ان کو بے درومی سے شہید کر ڈالا۔ بہت کم مسلمان جان بچانے میں کامیاب ہو سکے۔ جو قتل و غارت کی اس بے پناہی سے محفوظ رہے وہ واپس اپنے ملک شام چلے گئے۔ اہل قبرص نے بے شمار مسجدیں بھی جو شہ انتقام سے چویندھا کر ڈالیں۔

### عبدالملک کا عہد حکومت

یزید کے بعد خلیفہ عبدالملک بن مروان کا عہد حکومت آیا تو اس میں بھی یہی سفاکانہ صورت حال تھی۔ اہل قبرص بدستور مسلمانوں کی انذارسانی میں مصروف تھے۔ عبدالملک نے حکومت قبرص سے مطالبہ کیا کہ وہ اپنے عہد کی پابندی کرے لیکن بازنظینی حکومت آڑے آئی۔ وہ قبرص پر زور دے رہی تھی کہ وہ غیر جانبداری کی پالیسی کو ختم کر کے مسلمانوں کے مقابلہ میں بازنظینی حکومت کی حمایت کا کھلے الفاظ میں اعلان کر دے۔ اور مسلمانوں سے کوئی تعلق نہ رکھے۔ لیکن اہل قبرص

عبدالملک سے خوف زدہ ہو گئے اور انہوں نے خراج میں اضافہ کر کے دوبارہ صلح کر لی، اور غیر جانب دارانہ پالیسی پر قائم رہنے کا عہد کیا۔ اس سے ایک عرصہ بعد ۱۲۵ ہجری میں دلیہ تانی کے عہد حکومت میں مستقل طور پر قبرص کو شام کے ساتھ ملحق کر دیا گیا۔

عہد عباسی

اموی حکومت کے آخری دور میں جب اس میں کمزوری کے آثار نمودار ہوئے تو دس سرحدی معاملات کی طرف توجہ نہ دے سکی۔ اس کے بعد عباسیوں کا آفتاب حکومت طلوع ہوا تو اس نے ان مسائل پر غور کیا۔ چنانچہ خلیفہ ہارون الرشید کے زمانہ اقتدار میں ایک فوجی افسر حمید بن معیوف حمدانی کو شام اور بصرہ روم کی حفاظت و نگرانی کے اختیارات دیے گئے۔ اس نے حالات کا از سر نو جائزہ لیا۔ جنگی اعتبار سے اس نے قبرص کے علاقہ کو اولین اہمیت دی اور ۱۸۰ ہجری میں خلیفہ ہارون الرشید سے اجازت لے کر قبرص پر حملہ کر دیا۔ اس زمانہ میں قبرص پر ہیسائیوں کی گرفت بڑی مضبوط تھی اور ایک مشہور پادری اس کا گورنر تھا۔ لیکن یہ حکومت مسلمانوں کے حملہ کی تاب نہ لا سکی اور مسمولی محاصرہ کے بعد قبرص فتح ہو گیا۔ پادری نے معاہدہ صلح کی درخواست کی جو خلیفہ ہارون الرشید نے منظور کر لی۔

عباسی دور میں قبرص بالکل غیر جانب دار رہا۔ وہاں نہ کسی قسم کی بھرائی کیفیت پیدا ہوئی اور نہ کسی بنیاد کے شعلے بھڑکے۔ لیکن عباسی حکومت کے آخری دور میں جب خلافت میں ضعف و کمزوریاں نمایاں ہوئی تو اس جزیرہ کی طرف سے مسلمانوں کی توجہ کم ہو گئی جس کا نتیجہ یہ نکلا کہ وہاں بازنطینی اثر و رسوخ دوبارہ ابھر آیا۔

قبرص فرینک خاندان کے قبضہ میں

گیارہویں صدی سے تیرہویں صدی تک یعنی پورے دو سو سال قبرص کا تعلق زیادہ تر غلام بادشاہوں سے رہا۔ رچرڈ اول شہا، انگلستان جب صلیبی جنگوں میں سلطان صلاح الدین ایوبی سے مقابلہ کی غرض سے میدان میں نکلا تو راستہ میں بازنطینی حکمران سے ٹھیکر ہو گیا۔ رچرڈ نے قبرص پر

ایک زوردار حملہ کر کے اسے فتح کر لیا اور ۱۱۹۲ء میں اس کو فرینک خاندان کے ماتحت فروخت کر دیا۔ اس طرح قبرص میں بازنطینی اقتدار کی تاریخ ختم ہو گئی۔

فرینک خاندان کے حکمرانوں نے قبرص سے اسلامی اثر و رسوخ کو ختم کرنے کی از حد کوشش کی اور اس میں وہ کسی حد تک کامیاب بھی ہوئے۔ اسی سوجھ بوجھ پر اس خاندان کے پطرس اول کے جانشین شاہ جانوس نے مصر کے خلام بادشاہ کو بھی ختم کرنے کی کوشش کی۔ ادھر خاندان علاماں کے بادشاہ بھی بڑے طاقتور تھے۔ چنانچہ سینڈ بحری بھڑاپوں کے بعد ۱۲۲۶ء میں بارس بی غلام سلطان نے ۱۸۰ جہازوں کا بیڑا لے کر قبرص پر حملہ کر دیا۔ "لارناکا" کے علاقہ میں سخت لڑائی ہوئی۔ جس میں جانوس کو گرفتار کر لیا گیا۔ وہ آٹھ مہینے محلوک بادشاہ بارس بی کی قید میں رہا اور خراج کا وعدہ کر کے رہا ہوا۔ یہ تاریخ قبرص کی ایک تباہ کن لڑائی تھی۔ لیکن اس کے بعد مصر کے محلوک بادشاہ قبرص کی طرف سے بالکل مطمئن ہو گئے اور قبرص کے اس دور کے حکمران خاندان کو کبھی محلوک بادشاہوں کی طرف نظر اٹھا کر دیکھنے کی جرأت نہ ہوئی۔

ترکوں سے خطرہ

پندرہویں صدی کے آخر میں ترک ایک مضبوط طاقت کی حیثیت سے ابھر رہے تھے اور یورپ کی ساحلی حکومتیں ان کے وجود کو بہت بڑا خطرہ سمجھنے لگی تھیں۔ ترکوں سے خطرہ کا احساس سب سے پہلے وینس کے حکمران مینوری کو ہوا۔ ترکوں کی اس بڑھتی ہوئی طاقت کے سدباب کے لیے مینوری کی نظر بھی قبرص پر پڑی۔ اس کو یہ خیال تھا کہ قبرص کی کمزور حکومت پر کسی وقت بھی ترک یلغار کر کے قبضہ کر سکتے ہیں۔ چنانچہ قبل اس کے کہ ترک قبرص پر تائبن ہوں مینوری کوشش کر کے قبرص پر قابض ہو گیا اور اس طرح قبرص پر وینس کے باشندوں کی حکومت کی ابتدا ہوئی۔ لیکن مینوری کی حکومت ایک طرح کی فوجی حکومت تھی جو اس بنا پر قائم ہوئی تھی کہ یورپ کے ساحلی علاقوں کو ترکوں کی ترکتازیوں سے محفوظ رکھا جائے۔ مگر یہ حکومت ترکوں کی قوت و شوکت کا مقابلہ نہ کر پائی اور بہت جلد ان کی شمیر خارا رنگہ گف کا قہر بن گئی۔

## قبرص پر ترکوں کا قبضہ

ترکیہ میں جب سلطنت عثمانیہ مستحکم ہو گئی تو اس نے اپنے ارد گرد کے جزیروں کو مرکز وجہ ٹھہرایا۔ سلطان سلیم ثانی کے عہد حکومت (جولائی ۱۵۱۷ء) میں ایک ترک جرنیل لالہ مصطفیٰ پاشا ہزار کی ترک فوج کے ساتھ قبرص کے ایک علاقہ "لارناکا" میں اترا۔ یہ وہی جگہ ہے جہاں اس نے کم و بیش ہزار سال پیش حضرت معاویہؓ اترے تھے۔ ترک سپاہی برابر آگے بڑھتے اور دشمن کو تیزی سے پیچھے دھکیلتے گئے۔ انہوں نے چند روز میں قبرص کے دار الخلافہ نکوسیا کے دروازے پر بادستگ دی۔ اس شہر کا محاصرہ کر لیا اور دو مہینے کے محاصرہ کے بعد پورا جزیرہ 'قبرص ترکوں کی اسلامی سلطنت کا حصہ بن چکا تھا۔

تین سو سال تک جزیرہ قبرص ترکوں کی عثمانی سلطنت کا جزو رہا۔ ترکوں کی بہت بڑی تعداد نے اسے مستقل طور پر اپنا وطن بنا لیا۔ یہ دور قبرص کی تاریخ کا بہترین دور تھا۔ اس عہد میں قبرص نے بڑی ترقی کی۔ ترکوں نے اس میں بنیادی اصلاحات نافذ کیں۔ جاگیر داری نظام کو ختم کیا۔ عیسائیوں کو کامل آزادی دی اور انہیں مسلمانوں کے برابر حقوق عطا کیے۔

## قبرص انگریزوں کی تحویل میں

انیسویں صدی میں سیاسیات عالم کی بساط پر تبدیلیوں کی نئی لہریں اٹھیں۔ اس دور میں ہنر سوئیز نے یورپ کے لیے بحیرہ روم کی اہمیت میں بہت اضافہ کر دیا تھا۔ اس سلسلہ میں روس اور برطانیہ دونوں حریت کی حیثیت سے ایک دوسرے کے سامنے آئے۔ روس درہ و دانیال اور بحیرہ باسورس پر قابض ہونا چاہتا تھا اور اس کے لیے سلطنت عثمانیہ سے تصادم ناگزیر تھا۔ اس نے فوجی مقاصد کے لیے جزیرہ قبرص کو استعمال کرنا چاہا۔ برطانیہ نے اس موقع سے فائدہ اٹھایا اور روس کے خطرہ سے قبرص کو بچانے کا وعدہ کیا۔ چنانچہ جون ۱۸۷۸ء میں سلطان ترکی نے جزیرہ قبرص کو عارضی طور پر انگریزوں کی تحویل میں دے دیا۔

۱۹۱۴ء کی پہلی عالمگیر جنگ کے بعد برطانیہ نے قبرص کو مکمل طور سے اپنی حکومت کا

حصہ بنا لیا اور اس کے تمام انتظامات اپنے ہاتھ میں لے لیے۔ یہ صورت حال دوسری جنگ عظیم کے بعد تک قائم رہی۔

انگریزوں کے خلاف بغاوت کا آغاز

دوسری عالمگیر جنگ کے ختم ہوتے ہی مقبوضہ ملکوں میں حریت و آزادی کی لہر دوڑ گئی اور قابض حکومتوں کے خلاف بغاوت کا ایک ہمہ گیر سلسلہ شروع ہو گیا۔ باشندگان قبرص بھی اس سے متاثر ہوئے اور پورے جزیرہ میں برطانیہ کے خلاف بغاوت و نافرمانی کے شعلے بھڑک اٹھے۔ قبرص کے آزادی خواہ طبقہ کا رہنما میکاریوس تھا۔ قبرص کے اصل باشندے بھی اور اس میں مقیم ترک بھی میکاریوس کی قیادت میں حصول آزادی کے لیے برطانیہ سے متصادم تھے۔ لیکن ان دونوں کے مقاصد مختلف تھے۔ ترک صرف قبرص کی آزادی اور اس کو انگریز کی غلامی سے نجات دلانے کے لیے لڑتے تھے۔ مگر میکاریوس کے عیسائی ساتھی انگریزوں کے علاوہ ترکوں کے بھی دشمن تھے۔ ان کا مقصد یہ تھا کہ جزیرہ قبرص کو برطانیہ سے آزاد کر کے یونان کے ساتھ ملحق کر دیا جائے۔ انھوں نے ترکوں کی مخالفت میں برطانوی سپاہیوں کو بھی اپنے ساتھ ملا لیا، اور ترک اقلیت کو ختم کرنے کا تہیہ کر دیا۔

قدرتی طور پر یونان کی سپہردیاں بھی قبرص کو حاصل ہو گئیں اور یونان کا جرنیل گرینا مسلح جہاز لے کر میکاریوس کی مدد کو پہنچا۔ میکاریوس اور یونان ایک تھے۔ ان کا مقصد یہ تھا کہ قبرص کا الحاق کلیتہً یونان کے ساتھ کر دیا جائے اور ترک اقلیت کو ختم کر دیا جائے۔ یہ چیز میکاریوس اور قبرص کے مسلمان ترکوں کے درمیان اختلافات کا نقطہ آغاز بنی۔

یونانی جزیرہ قبرص پر اپنا سوتی ثابت کرنے کے لیے کئی ثبوت پیش کرتے ہیں۔ ان کا کہنا ہے کہ حضرت مسیح سے قبل بھی یونانی باشندے یہاں پہنچے رہے ہیں۔ وہ لکھتے ہیں یونانی محبت کی دیوی (دیفروڈاٹس) قبرص ہی میں پیدا ہوئی تھی اسی لیے اس کو جزیرہ محبت کا نام دیا جاتا ہے۔ یہی وجہ ہے کہ انطونی نے یہ جزیرہ قیٹوپلہ کو محبت کے تحفہ کے طور پر دیا تھا۔ یونان

اور قبرص کے الحاق کے حامی دونوں کی ثقافت، تہذیب، معاشرت اور زبان کی وحدت کو بھی بطور دلیل کے پیش کرتے ہیں۔

”ایوکا کی تشکیل“

قبرص کی مسلمان ترک اقلیت کو ختم کرنے اور قبرص کا یونان کے ساتھ الحاق کرنے کے لیے قبرص کے عیسائیوں نے اینزس (Enosis) کے نام سے ایک جماعت بنائی۔ جس کا مطلب ہی الحاق ہے۔ آہستہ آہستہ اس جماعت اور تحریک کو ایک دہشت پسند تحریک میں بدل دیا گیا جس کا نام (Eokas) قرار پایا۔ اس کا مقصد قبرص سے ترک اقلیت کا بالکل خاتمہ تھا۔

ایوکا دہشت پسندانہ سرگرمیوں کا آغاز ۱۹۵۰ء میں ہوا۔ قبرص کے عیسائی مبلغ، سر ریڈار اساتذہ، طلباء، اور تمام مسیحی سکول اور ادارے اس میں شامل ہو گئے۔ یونان اس کا پشت پناہی کے فرائض انجام دیتا تھا اور وہاں کا جرنیل گریفاس اس کا باقاعدہ رکن تھا۔ اس وقت ایوکا کے ارکان کی تعداد بیس ہزار سے زیادہ ہے اور اس کا مقصد وحید قبرص کا یونان کے ساتھ الحاق اور مسلمان ترک اقلیت کو ختم کر دینا ہے۔ ۲۰ اکتوبر ۱۹۵۰ء کو قبرص کے موجودہ صدر میکاریوس کو جب پادری بنا یا گیا تھا تو اس نے ان الفاظ میں حلف اٹھایا تھا۔

”میں مقدس حلف اٹھاتا ہوں کہ قوم کی فلاح و ترقی کے لیے اپنی زندگی وقف کر دوں گا اور زندگی کے آخری سانس تک یہ کوشش کرتا رہوں گا کہ قبرص کا الحاق ہر صورت میں مادر وطن یونان کے ساتھ ہو جائے“

ترک اقلیت پر مظالم کی انتہا اور صلح نامہ

میکاریوس نے اپنے اس حلف پر سختی سے عمل کیا اور ۱۹۵۵ء سے ۱۹۵۸ء تک ترکوں کو انتہائی طوہر قتل و ظلم و ستم بنا یا گیا۔ قبرص میں ترک اقلیت کے نامزدہ ڈاکٹر فاضل کوچک تھے۔ انھوں نے ان مظالم کے خلاف شدید احتجاج کیا اور پوری دنیا کو اصل وحدت حاصل

سے آگاہ کیا۔ ان کے سپہ عمل و حرکت سے متاثر ہو کر ۱۹۵۹ء میں لندن میں تین طاقتوں کا اجتماع منعقد ہوا جس کا مقصد صلح و آشتی کی فضا پیدا کرنا تھا۔ ان تین طاقتوں میں

- ۱۔ ایک برطانیہ تھا جو قبرص کی حکمران طاقت کی حیثیت رکھتا تھا۔
- ۲۔ دوسری طاقت یونان کی ملٹی ٹبس کا موقف یہ تھا کہ وہ قبرص کی یونانی اکثریت کی محافظ ہے۔

- ۳۔ تیسری طاقت ترکی کی تھی جس کا دعویٰ یہ تھا کہ وہ قبرص کی ترک اقلیت کا تحفظ کرتی ہے۔

اب گفت و شنید نے معاملہ کو یہاں تک پہنچا دیا تھا کہ برطانیہ قبرص سے قطع علائق پر تیار ہو گیا تھا لیکن اس کے ساتھ ہی وہ یہ چاہتا تھا کہ جزیرہ قبرص کو ترکوں کے سوا لے کر دیا جائے کیونکہ یہی اس کے پرانے حکمران ہیں اور برطانیہ نے ترکوں ہی سے عارضی طور پر یہ جزیرہ حاصل کیا تھا۔

لندن کے اس تین طاقتی اجتماع میں مسئلہ کے تمام پہلوؤں پر طویل بحث ہوئی جس میں ان طاقتوں کے درمیان یہ معاہدہ طے پایا کہ آئندہ قبرص برطانیہ کی گرفت سے آزاد ہو گا تو اس کے آئین کا ڈھانچہ اس طرح تیار کیا جائے گا کہ

قبرص کا صدر قبرصی یونانیوں کا باشندہ ہو گا

نائب صدر قبرصی ترکوں سے بنایا جائے گا۔

۴

کابینہ میں دونوں قوموں کو مساوی حقوق دیے جائیں گے

اگر کوئی جھگڑا پیدا ہوا تو اسے برطانیہ، یونان اور ترکی (تینوں طاقتوں کی) باہمی گفت و شنید سے طے کیا جائے گا۔

آئین میں تبدیلی پر اصرار

۱۹۶۰ء میں برطانیہ نے قبرص کو آزاد کر دیا اور میکاریوس کو آزاد قبرص کا پہلا صدر

بنایا گیا۔ لیکن میکاریوس کے نزدیک یہ آئین قابل قبول نہ تھا کیونکہ اس میں قبرصی ترکوں اور قبرصی یونانیوں کو برابر کے حقوق دیے گئے تھے۔ اس نے قبرص کے ترک نمایندوں کو مجبور کرنا شروع کیا کہ وہ آئین میں اس قسم کی تبدیلی پر رضامند ہو جائیں کہ جس سے آبادی میں تناسب کے اعتبار سے حقوق کی تقسیم کی جائے۔

قبرص کی ترک آبادی کے نمایندہ ڈاکٹر فاضل کو چیک تھے جو قبرص کے نائب صدر تھے۔ انہوں نے صدر میکاریوس کی اس بات کو ماننے سے انکار کر دیا۔ ان کا موقف یہ تھا کہ یہاں سوال اکثریت و اقلیت کا نہیں بلکہ دو قوموں کا ہے۔ یونانی ایک قوم ہیں اور ترک ایک قوم۔ دونوں کو مساوی آئینی حقوق ملنے چاہئیں۔

۲۱ دسمبر ۱۹۶۳ اور ترکوں کا قتل عام

میکاریوس کو جب اس گفت و شنید میں کامیابی نہ ہوئی تو اس کی تجویز سے قبرص کی دہشت پسند پارٹی "ایو کا" نے ترکوں کے خلاف اپنی سرگرمیاں تیز کر دیں۔ ۲۱ دسمبر ۱۹۶۳ء کی تاریخ قبرص کی موجودہ ترک آبادی کے لیے انتہائی ہولناک تاریخ ہے۔ اس تاریخ کو جزیرہ قبرص میں ترکوں کے قتل عام کا آغاز ہوا۔ ایو کا کے ارکان کا خیال تھا کہ اس قتل عام سے یا تو ترک اپنی آبادی کے تناسب کے لحاظ سے آئین کو تبدیل کرنا منظور کر لیں گے یا ان کو جزیرہ قبرص سے قطعی طور پر نیست و نابود کر دیا جائے گا۔

۲۱ دسمبر سے ۲۶ دسمبر تک

۲۱ دسمبر سے ۲۶ دسمبر تک یعنی پانچ دن قبرص کے دار الحکومت "نکوسیا" میں مسلمانوں کو دل کھول کر قتل کیا گیا۔ نکوسیا کے گلی کوچوں میں قبرصی ترکوں کے خون کی ندیاں بہا دی گئیں۔ صدر میکاریوس اور عیسائی وزرا و حکام نے ترکوں کے بڑے بڑے خاندانوں کی خودکشی کی اور ان کی آبادیوں میں مسلح شہریوں اور فوج کو بھیجا تاکہ ترک مسلمانوں کے وجود سے قبرص کی سرزمین کو بالکل صاف کر دیا جائے۔ پانچ دن کسی اخباری نمائندے کو نکوسیا میں داخل

نہیں ہونے دیا گیا کہ وہ ان ہولناک واقعات کو اجباروں میں نہ چھاپ دے۔  
 ۲۶ دسمبر کی شام کو بڑی مشکل سے اجازت کے ناموں اور نامہ نگاروں کو نکوسیا  
 میں داخل ہونے کی اجازت ملی تو وہ ان سختیوں کو دیکھ کر جو "ایوکا" کے وہشت پسندوں نے  
 ترک مسلمانوں پر ڈھائے تھے، حیران رہ گئے۔ ان کو تو یہ تصور بھی نہیں ہو سکتا تھا کہ نکوسیا کے  
 ہزاروں میں خون مسلم کو اس بے دردی سے بہایا گیا ہوگا۔

۲۵ دسمبر کی رات کرمس کی رات تھی۔ اس رات کو تو بہت ہی قتل و خون ہوا اور مسلمانوں  
 کی آبادیوں کی آبادیوں کو جلا ڈالا گیا تھا۔ یوں کیسے کہ وہ ایک تحفہ تھا جو کرمس کے موقع پر عیسائیوں  
 کی طرف سے مسلمانوں کو پیش کیا گیا۔  
 اقوام متحدہ کا کردار

قبرص کے اس سختی ڈرامہ پر اقوام متحدہ نے جو کردار ادا کیا وہ بہت ہی تعجب خیز ہے۔ اس  
 وحشت دہر بریت پر دنیا میں تھکے پٹھے ہو گئے۔ ۱۹۵۹ء میں تین طاقتوں (برطانیہ، ترکی اور یونان)  
 کے درمیان جو معاہدہ ہوا تھا۔ اس کی رو سے قبرص کے ترکوں کے تحفظ کی ذمہ دار حکومت  
 ترکی قرار پائی تھی اس نے میکاریوس کو متنبیہ کی اور اس سختی حرکت سے روکا لیکن اس نے کوئی  
 پروا نہ کی۔ ترکی نے اقوام متحدہ کے دروازہ پر بھی دستک دی لیکن امریکہ جو اقوام متحدہ پر قابض  
 مسلط ہے اس مسئلہ پر فیصلہ کن اور موثر بحث کے لیے آمادہ نہ ہوا۔ اقوام متحدہ کے ردیہ سے یوں  
 ہوتا ہے کہ وہ دل سے چاہتی ہے کہ ایوکا کی سفاکانہ سرگرمیاں بہر حال جاری رہنی چاہئیں اور  
 میکاریوس کی حکومت کو بہر حال قبرص سے مسلمانوں کا خاتمہ کر ہی دینا چاہیے۔

اس موقع پر حکومت ترکی نے بڑی جرأت کا مظاہرہ کیا۔ اس نے قبرص کے مظلوم مسلمانوں  
 کی حفاظت کے مسئلہ پر محض گفتگو کو ہی کافی نہ سمجھا۔ اس نے پچھلے دنوں اس مسئلہ پر میکاریوس کی  
 حکومت کے خلاف تادیبی کارروائی کا اعلان بھی کیا ہے اور کہا ہے کہ شہیدوں کا خون رنگ لائے  
 گا۔ اس نے میکاریوس کو خبردار کیا کہ اس جزیرہ میں ایسے حالات پیدا کر دیے جائیں گے کہ آئندہ

مظالم کا یہ سلسلہ بند ہو جائے اور مظلوم ترک بالکل امن و سکون کی زندگی بسر کر سکیں۔ ترک حکومت نے قبرص کے خلاف جنگ اور جہاد کی بھی دھمکی دی ہے۔

اس وقت صورت حال یہ ہے کہ بڑی طاقتوں میں سے درپردہ امریکہ اور برطانیہ کی حکومتیں میکسیکو کی حامی اور ترکوں کے قتل کی خواہاں ہیں۔ لیکن روس اور چین ترکوں کی حمایت کرتے ہیں۔ پاکستان، ایران، انڈونیشیا اور تقریباً تمام عرب حکومتیں ترکوں کی مددگار ہیں۔ پاکستان اس سلسلہ میں سب سے آگے ہے۔ ترک جزیرہ قبرص کی تقسیم کا مطالبہ کرتے ہیں۔ تاکہ مسلمان علیحدہ ہو جائیں اور مظالم کا سلسلہ ہمیشہ کے لیے بند ہو جائے۔ مگر میکسیکو اور اس کے حامی یہ نہیں چاہتے وہ سارے قبرص پر اپنا قبضہ ثابت کرتے ہیں۔ وہ وہاں سے ترکوں کو نکال کر یونان سے الحاق کے متمنی ہیں۔